

## विद्यालय अनुमति तथा कक्षा थप सम्बन्धि कार्यविधि २०७६

स्थानिय सरकार सञ्चालन ऐन, २०७४ को दफा १०२ ले दिएको अधिकार प्रयोग गरी बोगटान फुङ्सिल गाउँ कार्यपालिकाले यो विद्यालय अनुमति तथा कक्षाथप सम्बन्धि जारी गरेको छ ।

### कार्यविधि २०७६

#### परिच्छेद - १

#### प्रारम्भिक

#### संक्षिप्त नाम र परिभाषा

१. संक्षिप्त नाम र प्रारम्भ : (१) यस कार्यविधिको नाम विद्यालय अनुमति.....

(क) यो कार्यविधि गाउँपालिका क्षेत्रभर लागू हुनेछ ।

(ख) यो कार्यविधि तुरुन्त लागू हुनेछ ।

२. परिभाषा : विषय वा प्रसङ्गले अर्को अर्थ नलागेमा यस नियमावलीमा -

(क) “कार्यपालिका” भन्नाले गाउँ/नगरपालिकालाई सम्झनु पर्छ ।

(ख) “गाउँ /गाउँपालिका” भन्नाले नेपालको संविधान बमोजिम गठन भएको गाउँ गाउँपालिका सम्झनु पर्छ ।

(ग) “प्रारम्भिक बाल शिक्षा केन्द्र” भन्नाले चार वर्ष उमेर पूरा भई पाँच वर्ष पूरा नगरेका बालबालिकाको लागि खोलिएको प्रारम्भिक बाल शिक्षा केन्द्र, नर्सरी, केजी, मन्टेसरी आदि सम्झनु पर्छ ।

(घ) “शिक्षा शाखा” भन्नाले गाउँ र गाउँपालिका रहेको शिक्षा शाखा युवा तथा खेलकुदलाई सम्झनु पर्छ ।

(ङ) “शैक्षिक सत्र” भन्नाले विद्यालयमा अध्ययन अध्यापन गराइने वार्षिक अवधि सम्झनु पर्छ ।

(च) “सामुदायिक विद्यालय” भन्नाले गाउँपालिकाबाट नियमित रूपमा अनुदान पाउने गरी अनुमति प्राप्त विद्यालयलाई सम्झनु पर्छ ।

(छ) “संस्थागत विद्यालय” भन्नाले गाउँपालिकाबाट नियमित रूपमा अनुदान नपाउने गरी अनुमति प्राप्त विद्यालयलाई सम्झनु पर्छ ।

(ज) संद्विय शिक्षा ऐन भन्नाले संघिय संसदले बनाएको शिक्षा समिति ऐनलाई सम्झनु पर्छ ।

(झ) शिक्षा समिति भन्नाले नियम ७ बमोजिमको गाउँशिक्षा समितिलाई सम्झनुपर्छ ।

## परिच्छेद - २

### विद्यालय खाल्ने अनुमति तथा स्वीकृति सम्बन्धि व्यवस्था

३. विद्यालय खोल्ने अनुमतिको लागि निवेदन दिनु पर्ने : कसैले विद्यालय खोल्न चाहेमा वडा समितिको सिफारिस लिई शैक्षिकसत्र सुरु हुनुभन्दा कम्तीमा तीन महिना अगावै अनुसूची १ बमोजिमको ढाँचामा गाउँपालिको कार्यालयमा निवेदन दिनु पर्नेछ ।

४. विद्यालय खोल्न पूरा गर्नु पर्ने पूर्वाधार : विद्यालय खोल्नको लागि अनुसूची २ बमोजिमको पूर्वाधार पूरा गरेको हुनु पर्ने छ ।

५. विद्यालय खोल्न अनुमति दिनु पर्ने : (१) नियम ३ बमोजिम विद्यालय खोल्ने अनुमतिको लागि निवेदन परेमा शिक्षा शाखा प्रमुखले निवेदन साथ प्राप्त कागजातहरु र स्थलगत जाँचबुझ गर्नेछ । त्यसरी जाँचबुझ गर्दा प्रस्तावित विद्यालयको लागि नियम ४ बमोजिमको पूर्वाधार पूरा भएको देखिएमा आधारभूत विद्यालयको हकमा शैक्षिक सत्र सुरु हुनु भन्दा दुई महिना अगावै र माध्यमिक विद्यालयको हकमा शैक्षिक सत्र सुरु हुनु भन्दा आगवै आफ्नो राय सहितको प्रतिवेदन शाखा प्रमुखले शिक्षा समितिको बैठकमा पेश गर्नुपर्नेछ । यस्तो प्रतिवेदनमा अनुमति माग गरिएको विद्यालय सामुदायिक वा संस्थागत कुन स्वरूपमा सञ्चालन गर्ने अनुमति माग गरिएको हो सो का सम्बन्धमा एकिन उल्लेख हुनु पर्ने छ ।

(२) उपनियम (१) बमोजिम गाउँ शिक्षा समितिको बैठकबाट अनुमति दिने सिफारिसको निर्णय भएमा कार्यापालिका समक्ष पठाउनु पर्नेछ ।

(३) उपनियम (२) अनुसार गाउँ शिक्षा समितिको सिफारिस उपयुक्त लागेमा विद्यालय खोल्न अनुमति दिन सक्नेछ । गाउँ कार्यपालिकाको निर्णय बमोजिम शिक्षा शाखा प्रमुखले अनुसूची ३ बमोजिमको ढाँचामा अनुमति दिनेछ ।

(४) यसरी अनुमति दिँदा प्राथमिक विद्यालयको हकमा शैक्षिक सत्र सुरु हुनु भन्दा ३० दिन अगावै दिनुपर्ने छ र माध्यमिक विद्यालयको हकमा शैक्षिक सत्र सुरु हुनु भन्दा दुई महिना अगावै अनुमति दिनु पर्नेछ ।

(५) उपनियम (२) बमोजिम शिक्षा समितिले विद्यालय खोल्ने अनुमतिको सिफारिस गर्ने निर्णय गर्दा विद्यालय नक्शाङ्कन, स्कुल जोनिङ्ग र गाउँ शिक्षा समितिले निर्धारण गरेको गाउँपालिका र वडाको लागि विद्यालयको अधिकतम संख्याको अधिनमा रही दिनु पर्ने छ ।

(६) कसैले प्रचलित ऐन तथा नियमावली र यस कार्यविधि विपरीत अनुमति दिएको वा प्राप्त गरेको पाइएमा गाउँपालिकाले छानविन गरी त्यसरी अनुमति प्राप्त विद्यालयको अनुमति जुनसुकै बखत रद्द गर्नेछ र त्यस्तो अनुमति दिनका लागि सिफारिस गर्ने र अनुमति प्रदान गर्नेपदाधिकारी तथा कर्मचारीलाई प्रचलित कानून बमोजिम कारवाही गरिनेछ ।

**६.विद्यालयको कक्षा थप गर्न सकिने :** (१) कुनै विद्यालयले कक्षा थप गर्न चाहेमा शैक्षिक सत्र सुरु हुनु भन्दा कम्तीमा दुई महिना अगावै गाउँकार्यपालिकाको कार्यालय समक्ष निवेदन दिनु पर्नेछ ।

(२) उपनियम (१) बमोजिम निवेदन परेमा गाउँपालिकाले थप हुने कक्षाका लागि नियम ४ बमोजिम पूर्वाधार पूरा भए नभएको सम्बन्धमा आवश्यक जाँचबुझ गर्न शिक्षा शाखामा पठाइदिनेछ । शिक्षा शाखाले स्थलगत जाँचबुझ गर्दा पूर्वाधार पूरा गरेको देखिएमा निर्णयको निमित्त शिक्षा समितिमा पेश गरी समितिको सिफारीस अनुसार गाउँ कार्यपालिकाले शैक्षिकसत्र सुरु अगावै कक्षा थप गर्न अनुमति दिन सक्नेछ ।

### परिच्छेद -३

#### गाउँ शिक्षा समितिको काम, कर्तव्य र अधिकार तथा बैठक सम्बन्धि कार्यविधि

**७.गाउँ शिक्षा समितिको सुरचना तथा कार्यसञ्चालन विधि :** (१) गाउँपालिकामा देहाय बमोजिमको एक गाउँ शिक्षा समिति रहनेछ ।

(क) गाउँपालिकाको अध्यक्ष वा सो काम गर्न तोकिएको व्यक्ति - अध्यक्ष

(ख) गाउँपालिका वा नगरपालिकाले तोकेको गाउँपालिका वा नगरपालिकाको सदस्यहरुमध्येबाट कम्तीमा एकजना महिला सहित दुई जना - सदस्य

(ग) गा.पा.प्रमुख प्रशासकियअधिकृत -सदस्य

(घ) सम्बन्धित गाउँपालिका वा नगरपालिका क्षेत्र भित्र रहेका विद्यालयका विद्यालय व्यवस्थापन समितिका अध्यक्षहरुमध्येबाट गाउँ शिक्षा समितिले मनोनित गरेको एकजना - सदस्य

(ङ) स्थानीय समाज सेवी वा शिक्षा प्रेमीहरुमध्येबाट गाउँशिक्षा समितिवा नगर शिक्षा समितिबाट मनोनित एकजना दलित र दुईजना महिला सहित तीन जना - सदस्य

(च) सम्बन्धित गाउँपालिका वा नगरपालिका क्षेत्र भित्र रहेका सामुदायिक तथा संस्थागत विद्यालयका प्रधानाध्यापक हरु मध्येबाट सम्बन्धित गाउँपालिका वा नगरपालिकाले मनोनित गरेको कम्तीमा एक जना महिला सहित दुई जना - सदस्य

(छ) गा.पा. स्थित विशेष शिक्षा समिति शिक्षा वा स्रोत कक्षा सञ्चालन गर्ने विद्यालय वा अपांगता सम्बन्धि शिक्षण संस्थाबाट प्रतिनिधित्व हुने गरि गाउँ शिक्षा समिति ले मनोनित गरेको अपांगता भयका व्यक्ति एक जना -सदस्य

(ज) गाउँपालिका शिक्षा महासंघको अध्यक्ष -सदस्य

(झ) गा.पा. को शिक्षा शाखा प्रमुख -सदस्य सचिव

(२) उपदफा (१) बमोजिम मनोनित सदस्यको पदावधि दुई वर्षको हुनेछ । मनोनीत सदस्यले आफ्नो पद अनुसारको आचरण नगरेको देखिएमा मनोनयन गर्ने पदाधिकारी वा निकायले निजला ई जुनसुकै बखत हटाउन सक्नेछ ।

तर त्यसरी पदबाट हटाउनु अघि निजलाई आफ्नो सफाई पेश गर्ने मौका बाट बञ्चित गरिने छैन ।

(३) शिक्षा समितिको बैठक कम्तीमा प्रत्येक चौमासिकमा एक पटक बस्नु पर्नेछ ।

(४) शिक्षा समितिको बैठक भक्ता गाउँपालिकाको प्रचलित कानून बमोजिम हुनेछ

(५) बैठक सञ्चालनको लागि कम्तीमा ५० प्रतिशत सदस्यको उपस्थिति आवश्यक पर्नेछ भने बैठकको निर्णय बहुमतको आधारमा हुनेछ ।

**८. शिक्षा समितिको काम, कर्तव्य र अधिकार :** ऐन तथा यस नियमावलीमा अन्यत्र लेखिएका काम, कर्तव्य र अधिकारका अतिरिक्त शिक्षा समितिको अन्य काम, कर्तव्य र अधिकार देहाय बमोजिम हुनेछ :

(क) शिक्षा शाखाबाट पेश भएको शैक्षिक योजना माथि छलफल गरी स्वीकृतिको लागि कार्यपालिकामा पेश गर्ने,

(ख) गाउँपालिकामा स्वस्थ शैक्षिक वातावरण कायम राख्न तथा शिक्षाको गुणस्तर वृद्धि गर्न शिक्षा शाखा मार्फत पेश भएको कार्ययोजना माथि छलफल गरी आवश्यक देखिएमा परिमार्जन सहित स्वीकृत गर्ने,

(ग) नेपाल सरकारको स्वीकृत नीति र निर्देशन अनुरूप विशेष आवश्यकता शिक्षा, समावेशी शिक्षा, अनौपचारिक शिक्षा, निरन्तर शिक्षा, दूर शिक्षा तथा खुला शिक्षा कार्यक्रम सञ्चालन सम्बन्धि आवश्यक व्यवस्था गर्ने,

(घ) विद्यालयलाई आर्थिक सहायता उपलब्ध गराउने तथा त्यस्तो सहायताको लागि सम्बन्धित निकायमा सिफारीस गर्ने,

(ङ) शिक्षक, कर्मचारी तथा विद्यार्थी कल्याणको लागि स्वीकृत शिक्षा योजना बमोजिम आवश्यक कार्यक्रम बनाउने,

(च) विद्यालयको सम्पतिको सुरक्षा गर्न तथा विद्यालयको सम्वृद्धिका लागि आवश्यक व्यवस्था गर्ने,

(छ) विद्यालयको विकासका लागि सञ्चालित शैक्षिक कार्यक्रमलाई सहयोग गर्ने,

(ज) विद्यालयको लेखा परीक्षण सम्बन्धमा लेखापरिक्षकले दिएको प्रतिवेदन अनुसार आवश्यक कारवाही गर्ने, गराउने,

(ञ) विद्यालयलाई आर्थिक रूपमा आत्म निर्भर गराउन योजना बनाई कार्य गर्ने,

(ट) विद्यालय बन्द गर्न सिफारीस गर्ने,

(ठ) शैक्षिक क्यालेण्डर बनाई विद्यालय सञ्चालन गर्न शिक्षा शाखा मार्फत व्यवस्थापन समितिलाई निर्देशन दिने ,

- (ड) गाउँ स्तरीय खेलकुद, स्काउट तथा सांस्कृतिक कार्यक्रमको सञ्चालन तथा विकासको लागि आर्थिक स्रोत जुटाउने र प्राप्त रकम खर्च गर्न शिक्षा शाखालाई निर्देशन दिने,
- (ढ) आवासीय विद्यालयका विद्यार्थीका लागि खाना तथा पौष्टिक आहारको लागि गुणस्तर तोक्ने,
- (ण) गाउँकार्यपालिका तथा गाउँ सभाबाट स्वीकृत शिक्षा योजना र मापदण्ड भित्र रही आवश्यक निर्देशन दिने,
- (त) विद्यालयले कायम गर्नु पर्ने न्यूनतम सरसफाई तथा शौचालयको मापदण्ड तोक्ने,
- (थ) गाउँ क्षेत्र भित्र विशेष आवश्यकता भएका बालबालिको तथ्याङ्क संकलन गरी उनीहरूका लागि उचित विद्यालय व्यवस्थापन गर्न आधार तयार पार्ने र सोही अनुसारको पठनपाठन व्यवस्था मिलाउन,
- (द) विद्यालय सुधार तथा विकासका लागि नीति निर्देशन गर्ने ।

## परिच्छेद - ४

### प्रारम्भिक बाल शिक्षा सम्बन्धि व्यवस्था

९. प्रारम्भिक बाल शिक्षा केन्द्र स्थापना : (१) कसैले प्रारम्भिक बाल शिक्षा केन्द्र स्थापना गर्न चाहेमा अनुमतिको लागि सम्बन्धित वडा कार्यलयमा अनुसूची-४ बमोजिमको ढाँचामा निवेदन दिनु पर्नेछ ।

(२) उपनियम (१) बमोजिम निवेदन पर्न आएमा त्यस्तो निवेदनका सम्बन्धमा आवश्यक जाँचबुझ गर्दा निवेदकलाई प्रारम्भिक बाल शिक्षा केन्द्र स्थापना गर्न गाउँ कार्यपालिकाले तोकेको मापदण्ड तथा प्रक्रिया बमोजिम अनुमति दिन मनासिव देखिएमा आवश्यक शर्त तोकी अनुसूची-५ बमोजिमको ढाँचामा अनुमति दिन वडा सचिवले वडा समिति समक्ष पेश गर्नेछ ।

तर स्थानीय तहलाई आर्थिक दायित्व पर्ने गरी यस्तो केन्द्र खोलिने भएमा गाउँ कार्यपालिकाको अनुमति लिनु पर्नेछ ।

(३) उपनियम (२) बमोजिम पेश हुन आएमा वडा समितिको निर्णयमा वडा सचिवले अनुमति दिनेछ ।

(४) कसैले उपनियम (२) बमोजिम ताकिएको शर्त अनुरूप प्रारम्भिक बाल शिक्षा केन्द्र सञ्चालन नगरमा वडाअध्यक्षले त्यस्तो केन्द्रलाई दिएको अनुमति जुनसुकै बखत रद्द गर्न सक्नेछ ।

१०. प्रारम्भिक बाल शिक्षा केन्द्र स्थापना गर्न चाहिने पूर्वाधार : प्रारम्भिक बाल शिक्षा केन्द्र स्थापना गर्नको लागि देहायका पूर्वाधार पूरा गरेको हुनु पर्नेछ :

(क) फराकिलो, खुला र सुरक्षित भवन भएको,

(ख) गाउँपालिकाले तोकिदिएको मापदण्ड बमोजिम जग्गाको क्षेत्रफल र भवन भएको,

(ग) बाल उद्यानको व्यवस्था भएको,

(घ) सफा र स्वच्छ खानेपानीको व्यवस्था भएको,

(ङ)शौचालयको राम्रो व्यवस्था भएको,

(च) बालबालिको हेरचाह गर्ने सुसारेको व्यवस्था भएको ,

११. स्वीकृत पाठ्यक्रम प्रयोग गर्नु पर्ने : प्रारम्भिक बाल शिक्षा केन्द्रमा पाठ्यक्रम विकास केन्द्रबाट स्वीकृत पाठ्यक्रम प्रयोग गर्नु पर्नेछ ।

१२. बचाउ र लागू नहुने अधिकार :

(क) यस कार्यविधिमा लेखिए जति कुरामा सोही बमोजिम र नलेखिएको कुरामा प्रचलित संघीय शिक्षा ऐन कानुन बमोजिम हुनेछ ।

(ख) संविधान, संघीय कानुन र प्रदेश कानुनसंग बाभिएको यस कार्यविधिका नियमहरु बाभिएको हद सम्म स्वतः निस्कृय हुनेछ ।

(ग) गा.पा. प्रमुख प्रशासकिय अधिकृत

-सदस्य

(घ) गाउँपालिका क्षेत्रभित्र रहेका विद्यालयका विद्यालय व्यावस्थापन समितिका अध्यक्षहरुमध्यबाट गाउँशिक्षा समितिले मनोनित गरेको १ जना -सदस्य

(ङ) स्थानीय समाजसेवी वा शिक्षा प्रेमीहरु मध्यबाट गाउँशिक्षा समिति मनोनित एकजना दलित र दुईजना महिला सहित तीन जना - सदस्य

(च) गाउँपालिका क्षेत्रभित्र रहेका समुदायिक तथा संस्थागत विद्यालयका प्रधानअध्यपकहरु मध्य बाट सम्बन्धित गाउँपालिका व नगरपालिकाले मनोनित कम्तीमा एकजना महिला सहित दुईजना - सदस्य

(छ) गाउँपालिका स्थीत विशेष शिक्षा, समावेशी शिक्षा वा स्रोत कक्षा संञ्चालन गर्ने विद्यालय वा अपाङ्गता सम्बन्धि शिक्षण संस्था बाट प्रतिनिधित्व हुनेर गाउँशिक्षा समितिले मनोनित गरेको अपाङ्गता भएका व्यक्त एकजना - सदस्य

(ज) गाउँपालिकाको शिक्षा शाखा प्रमुख - सदस्य सचिव

(२) उपदफा (१) बमोजिम मनोनित सदस्यको पदावधि दुई वर्षको हुनेछ ।

मनोनित सदस्यले आफ्नो पद अनुसारको आचरण नगरेको देखिएमा मनोनयन गर्ने पदाधिकारी वा निकायले निजलाई जुनसुकै बखत हटाउन सक्ने छ ।

तर यसरी पदबाट हटाउनु अघि निजलाई आफ्नो सफाई पेश गर्ने मौकाबाट बञ्चित गरिने छैन ।

## अनुसूची १

(नियम ३ सँग सम्बन्धित)

विद्यालय खोल्ने अनुमतिको लागी दिइने निवेदन

श्री शिक्षा अधिकृतज्यू

.....गाउँपालिका

.....।

**बिषय : विद्यालय खोल्ने अनुमति सम्बन्धमा**

महोदय,

शैक्षिक सत्र ..... देखी..... तहको विद्यालय खोल्न चाहेकोले अनुमतिको लागी दहायको विवरणहरु खुलाइ यो निवेदन गरेको छु ।

(क) प्रस्तावित विद्यालयको :

१. नाम :

२. ठेगाना ..... गाउँपालिका..... वडा नं..... गाउँ/टोल

फोन :..... फ्याक्स नं.....

३. किसिम :

(१) सामुदायिक (२) संस्थागत (अ) निजी शैक्षिक गुठी (आ) सार्वजनिक शैक्षिक गुठी

४. अनुमति लिन चाहेको तह र संञ्चालन गर्ने कक्षा :

५. भविष्यमा संञ्चालन गर्न चाहेको तह र कक्षा :

(ख) प्रस्तावित विद्यालयको लागीपुरा गरिएको भौतिक पूर्वाधार

१. भवनको

(१) संख्या

(२) कच्ची वा पक्की वा अर्ध पक्की

(३) आफ्नै वा बहालमा वा सार्वजनिक

२. कोठाको विवरण

कोठाको संख्या लम्बाई चौडाई उचाई भ्याल ढोकाको अवस्था प्रकाश बत्तीको अवस्था प्रयोजन कैफियत

३. फर्निचरको संख्या

(१) डेस्क (२) बैञ्च (३) टेबल (४) दराज (५) मेच (६) अन्य

४. खेलकुद मैदानको अवस्था र जग्गा ( रोपनी वा बिगाहामा)

५. शौचालयको संख्या : १ छात्रले प्रयोग गर्ने (२) छात्राले प्रगो गर्ने

६. खानेपानीको अवस्था :

७ . पुस्तकालयको अवस्था तथा पुस्तकको संख्या :

८. प्रयोगशाला : सामाग्री :

९. सवारी साधको विवरण :

१०. शैक्षक समाग्रिको विवरण :

(ग) विद्यार्थी संख्या : (प्रस्तावित)

कक्षा :

संख्या :

(घ) शिक्षक संख्या : (प्रस्तावित)



(ड) आर्थिक विवरण : (प्रस्तावित)

१. अचल सम्पति :

२. चल सम्पति :

३. वार्षिक आम्दानी :

४. आम्दानीको स्रोत :

मथि लेखिएका विवरण हरु ठिक साँचो छ, भुट्टा ठहरे कानुन बमोजिम सहुंला बुभाउला ।

निवेदनको

सही :

नाम:

ठेगाना :

मिति :

**संलग्न गर्नु पर्ने कागजातहरु :**

(१) गुठी अर्न्तगत विद्यालय सञ्चालन गर्ने भए शैक्षक गुठीको विधानको प्रतिलिपी ।

(२) जग्गा वा भवन भाडामा लिने भए कम्तीमा पाँच वर्षसम्मको लागी घर वा जग्गाधनीले बहालमा दिने सम्बन्धमा भएको कबुलिएतनामा सम्बन्धि पत्र ।

(३) प्रस्तावित विद्यालयको क्षेत्रको शैक्षिक नक्सा ।

(४) सम्बन्धित वडा समितिको सिफरीस ।

## अनुसूची २

(नियम ४ संग सम्बन्धित)

### विद्यालय खोल्नको लागी चाहिने पूर्वाधारहरु

- (क) कक्षा कोठाहरु सामान्यतया नौ फिट उचाईको र घाम तथा पानीबाट बचाउ किसिमको हुनु पर्ने,
- (ख) कक्षा गत क्षेत्रफल आधारभूत विद्यालयको हकमा प्रति विद्यार्थी १.०० बर्ग मिटर तथा माध्यामिक विद्यालयको हकमा १.६० बर्ग मिटर भन्दा कम नहु नहुने,
- (ग) अध्यापन गराईने कक्षा कोठामा हावाको प्रवाह, प्रकाशको व्वस्थाको साथै स्वस्थ हुनुपर्ने,
- (घ) कक्षा कोठामा विद्यार्थी संख्याको आधारमा फर्निचरको व्यवस्था हुनुपर्ने।
- (ङ) यथेष्ट स्वस्थकर खानेपानीको प्रवन्ध गर्नुपर्ने,
- (च) प्रारम्भिक बाल शिक्षा केन्द्र बाहेक अन्य विद्यालय, छात्र छात्राको लागी अलग अलग शौचालयको व्यवस्था हुनुपर्ने र प्रत्येक थप ५० जना विद्यार्थीको लागी १ कम्पार्टमेन्ट थप हुनुपर्ने,
- (छ) पाठ्यक्रम, पाठसामाग्री, शिक्षक निर्देशिका सहितको १ विद्यार्थी बराबर कम्तीमा २ प्रतीका दरले पुस्तक उपलब्ध भएको पुस्तकालय हुनुपर्ने,
- (ज) शिक्षण क्रियाकलापको लगी आवश्यकिय शैक्षिक सामाग्रीहरु जस्तै (सेतो पार्टी, कालो पार्टी, नक्सा, ग्लोब, गणतीय सामाग्री आदी हुनुपर्ने,
- (झ) सम्पूर्ण विद्यार्थीहरु एकै साथ उभिनु पर्ने मैदान हुनुपर्ने,
- (ञ) प्रारम्भिक बाल शिक्षा केन्द्रमा घरबाहिरका क्रियाकलापहरु संचालन गर्न पुगने र अन्य विद्यालयका लागी भलिबल खेल मिल्नेसम्मको खेल मेदानको व्यवस्था र खेल सामाग्रीको व्यवस्था हुनुपर्ने,
- (ट) पाठ्यक्रम अनुसारको विज्ञान सामाग्रीको व्यवस्था हुनु पर्ने,
- (ठ) सामुदायिक विद्यालयमा कम्तीमा देहाय बमोजिमको शिक्षकको व्यवस्था हुनु पर्ने :

माध्यामिक तहको ०-१० कक्षाका लागी	-१४ जना
माध्यामिक तहको ०-१२ कक्षाका लागी	-१६ जना
माध्यामिक तहको ०-८ कक्षाका लागी	-९ जना
आधारभूत तहको ०-५ कक्षाका लागी	-४ जना
प्रारम्भिक बालबिकास केन्द्रको लागी	-२ जना

तर संस्थागत विद्यालयमा कक्षा शिक्षक अनुपात न्यूनतम १.१.४ हुनु पर्नेछ ।

(ढ) विद्यालय स्थायी आय स्रोत हुनु पर्ने,

(ण) विद्यालयमा प्राथमिक उपचार सामग्री व्यवस्था हुनु पर्ने,

(त) आवसीय विद्यालयको लागि आवास भवन हुनु पर्ने,

(थ) विद्यालयको हाता पर्खाल वा बारले घेरिएको हुनु पर्ने,

(द) भाडाको भवनमा विद्यालयको सञ्चालन गर्ने भए कम्तीमा पाँच वर्ष घर भाडा सम्बन्धी सम्झौता भएको हुनु पर्ने,

(ध) विद्यालयमा बालमैत्री अपाङ्गता मेत्री तथा वातारण मैत्री हुनु पर्ने,

अनुसूची ३

(नियम ५ को उपनियम (१) र (३) सँग सम्बन्धित)

विद्यालय सञ्चालन ,गर्न दिइने अनुमति

श्री.....

.....।

विद्यालय खोल्ने सम्बन्धमा मिति .....मा प्राप्त निवेदन उपर कारवाही हुँदा शिक्षा नियमावली, ..... को नियम ४ बमोजिको पूर्वाधार पूरा गरेको देखिएकोले शैक्षिक सत्र ..... देखी आधारभूत /माध्यमिक तहको..... कक्षा सम्मको विद्यालय सञ्चालन गर्न यो अनुमति दिईएको छ ।

कार्यालको छाप :

अनुमति प्रदान गर्ने अधिकारीको :

सही :

नाम :

पद :

मिति :

## अनुसूची -४

(नियम ९ को उपदफा (१) सँग सम्बन्धित)

प्रारम्भिक बाल शिक्षा वा नरसरि सञ्चालनका लागी दिइएने निवेदन

श्री..... गाउँपालिका वडा नं..... को कार्यालय

विषय : प्रारम्भिक बाल शिक्षा केन्द्र सञ्चालन गर्न अनुमति पाउँ ।

शैक्षिक सत्र ..... देखि प्रारम्भिक बालशिक्षा केन्द्र सञ्चालन गर्ने अनुमति पाउन अभिभावक तथा सामुदायिक/विद्यालय व्यवस्थापन समितिको मिति.....को निर्णयानुसार देहायका विवरण र कागजात संलग्न गरि यो निवेदन पेश गरेको छु र छौ ।

(क) प्रस्तावित प्रारम्भिक बालशिक्षा केन्द्रको,-

१ नाम :

२ ठेगाना : गाउँपालिका..... वडा नं. स. .... गाउँ वा टोल ..... फोन नं. ....

३. सेवा पुर्याईने बालबालिकाको संख्या :

(ख) सञ्चालनका लागि जिम्मेवारी लिने वा आवद्धता दिने विद्यालयको ,-

१ नाम : २. ठेगाना ३. फोन नं.

(ग) प्रस्तावित प्रारम्भिक बाल शिक्षा केन्द्रको भौतिक पूर्वाधार :

१ भवन : (अ) कोठा

(आ) कच्ची वा पक्की

(इ) के ले बनेको

(ई) भाडा र आफ्नै सार्वजनिक

२ फर्निचरको विवरण: (अ) मेच: (आ) टेबुल (इ) बेन्च डेस्क

३ खेलकुद मैदान र त्यसको क्षेत्रफल: (अ) आफ्नै (आ) धारामा वा सार्वजनिक (इ) अन्य

४ शौचालयको अवस्था: (अ)संख्या (आ) कच्ची वा पक्की (इ) पानीको व्यवस्था भए नभएको

५ खानेपानीको अवस्था : (अ) बोकेर ल्याउने (आ) धारा बाट (इ) पर्याप्त/ अपर्याप्त

६ पाठ्यसामाग्रीको नाम र संख्या : (अ) (आ) (इ)

७ आर्थिक विवरण : (अ)अचल सम्पति (आ) चल सम्पति (इ) अन्य

८ आमदानिको स्रोतको व्यवस्था कसरि मिलाइन्छ :

९ अन्य कुनै विवरण ठीक भए उल्लेख गर्ने :

माथि लेखिएको विवरण ठीक छ भुट्टा ठहरे कानुन बमोजिम सहुँला /बुभाउला ।

निवेदकको,—

संस्थाको छाप

सहि :

नाम :

ठेगाना :

मिति :—

संलग्न कागजात कागजातहरु

१ भवन खेल मैदान सम्बन्धी प्रमाण, कागजात र विवरण ।

२ संस्थाबाट सञ्चालन गर्ने भएमा संस्था दर्ताको प्रमाणपत्रको प्रतिलिपि र नियमानुसारको नवीकरण र लेखापरिक्षण प्रतिवेदन ।

३ आपसी सहयोग समूहबाट निवेदन गरिएको भए तयस्तो समूहको बैठकको निर्णय ।

४ कुनै विद्यालय आवद्ध गरि सञ्चालन गर्न खोजिएको भए सो विद्यालयको सिफारिस ।

अनुसूची -४

(नियम ९ को उपदफा (२) सँग सम्बन्धित)

प्रारम्भिक बाल शिक्षा केन्द्र सञ्चालन गर्न दिइएको अनुमति

श्री.....याँ कार्यपालिकाको कार्यालय

(.....)

श्री.....

(.....)

**बिषय: प्रारम्भिक बाल शिक्षा केन्द्र सञ्चालन गर्न दिइएको अनुमति**

तपाईंले त्यस विद्यालय/संस्थाले प्रारम्भिक बाल शिक्षा केन्द्र सञ्चालन गर्ने सम्बन्धमा यस..... गाउँ कार्यपालिकाको कार्यालयमा दिनुभएको निवेदन उपर कारबाही हुदा शिक्षा नियवाली, ..... समेतको पूर्वाधार पुरा गरेको र यस गाउँ कार्यपालिकाको नक्साङ्कमा परेकोले शैक्षिक सत्र..... देखी प्रारम्भिक बाल शिक्षा केन्द्र सञ्चालन गर्न अनुमति प्रदानगरिएको छ ।

अनुमति प्रदान गर्ने अधिकारीको,-

सही :

नाम :

कार्यालयको छाप

पद :

मिति :